

**Ir-rizultati prattiċi tar-REKT:
il-valur miżjud u s-soluzzjonijiet
għall-problemi**

Sommarju Eżekuttiv

Dan is-sommarju eżekuttiv tfassal

mill-METIS, GmbH.

Ma jirrappreżentax il-fehmiet uffiċjali tal-Kumitat tar-Reġjuni.

Aktar tagħrif dwar l-Unjoni Ewropea u l-Kumitat tar-Reġjuni jista' jinkiseb fuq l-internet f'dawn is-siti: <http://www.europa.eu> u <http://www.cor.europa.eu> rispettivament.

Numru tal-katalogu: QG-80-10-186-EN-C

ISBN: 978-92-824-2522-0

DOI: 10.2860/41298

© Unjoni Ewropea, 2010

Ir-riproduzzjoni parzjali hija permessa, bil-kundizzjoni li s-sors jissemma b' mod esplicitu.

Stampat il-Belġju

Sommarju Eżekuttiv

L-għan ta' dan l-istudju huwa li jagħti ħarsa ġenerali lejn is-sitwazzjoni attwali tar-Ragruppamenti Ewropej ta' Kooperazzjoni Territorjali (REKT), li juri l-valur miżjud tar-REKT kemm fil-livell tal-politika kif ukoll fil-livell prattiku, u li jikkontribwixxi għad-diskussjonijiet dwar ir-reviżjoni tal-leġislazzjoni u għall-ħidma li għaddejja bħalissa dwar il-governanza f'diversi livelli. Il-metodoloġija tgħaqqad flimkien riċerka fattwali u sħarriġ dwar ir-REKT li huma diġà stabbiliti. L-istudju jagħti aġġornament dwar l-adozzjoni tad-dispożizzjonijiet nazzjonali, jiddeskrivi fil-fond għaxar każijiet ta' studju, jiġbor fil-qosor is-sejbiet, it-tendenzi u l-mudelli ewlenin, u jagħmel rakkomandazzjonijiet konkreti.

Il-proposta għar-REKT orġinat mir-rikonoxximent politiku tal-ħtieġa għal struttura legali sabiex korpi pubbliċi, u saħansitra privati, minn Stati Membri differenti jkunu jistgħu jikkooperaw bejniethom. Il-ħtieġa kienet partikolarment kbira fejn kien involut l-infiq pubbliku fi proġetti transkonfinali.

Progress fl-adozzjoni tar-regoli nazzjonali bhala kundizzjoni favorevoli għat-twaqqif tar-REKT il-ġodda

Ir-Regolament dwar ir-REKT (1082/2006) ġie adottat fil-5 ta' Lulju 2006. L-Istati Membri ntalbu jadottaw id-dispożizzjonijiet nazzjonali u reġjonali tagħhom sal-1 ta' Awwissu 2007. Fil-fatt, il-proċeduri tal-implimentazzjoni ħadu aktar fit-tul minn dak li kien ippjanat fil-bidu:

23 Stat Membru issa spiċċaw il-proċess tal-implimentazzjoni. L-ewwel grupp ta' pajjiżi (BG, HU, UK, GR, PT, RO) adotta r-REKT diġà fl-2007. It-tieni grupp (DK, EE, ES, FR, LT, PL, SK, SI) adottahom fl-2008, filwaqt li t-tielet grupp (CY, CZ, FI, IE, IT LV, LU, NL, SE) spiċċa l-proċess ta' adożzjoni fl-2009. Sa Marzu 2010, l-AT, il-DE u l-BE kienu għad iridu jikkompletaw il-proċessi federali tagħhom, u MT ma implimentatx ir-Regolament.

Riżultati prattiċi: varjetà dejjem ikbar fir-REKT stabbiliti

- **Ir-REKT Eurométropole Lille-Kortrijk-Tournai**, li huwa l-ewwel REKT li ġie stabbilit f'Jannar 2008, joffri qafas għall-kooperazzjoni bejn

awtoritajiet konsiderevolment differenti minn tliet livelli amministrattivi differenti fil-Belġju u fi Franza. It-territorju tiegħu jirrappreżenta *de facto* zona urbana estiża b'popolazzjoni ta' madwar żewġ miljuni. Dan ir-REKT jinkludi 145 municipalità, l-istat ċentrali ta' Franza, reġjun Franciż u dipartiment Franciż, l-istat federali tal-Belġju, ir-reġjuni tal-Fjandri u tal-Wallonja kif ukoll il-komunità Wallona u dik Fjamminga. Il-lingwi ta' hidma tiegħu huma l-Olandiż u l-Franciż u, filwaqt li l-kwartieri generali tiegħu jinsabu fi Franza, l-awtoritajiet Franciżi aċċettaw ir-Regolament tal-KE bħala l-liġi primarja. Permezz ta' hekk, il-persunal jista' jiġi impjegat skont il-liġi Belġjana. Is-sisien organizzattivi ta' dan ir-REKT imorru lura għal konferenza permanenti dwar il-kooperazzjoni bejn l-awtoritajiet lokali (COPIT) fl-1991.

- **Ir-REKT Ister-Granum** jinkludi 51 awtorità lokali Ungeriza u 38 awtorità lokali Slovakka mir-reġjun li jinsab madwar Esztergom, fil-fruntiera bejn l-Ungerija u s-Slovakkja. Imwaqqaf f'Settembru 2008, dan ir-REKT kien it-tieni wieħed li nħoloq. Il-kompitu ewlieni tiegħu jikkonsisti fl-implimentazzjoni ta' programmi u proġetti ta' kooperazzjoni transkonfinali kofinanzjati mill-Unjoni Ewropea. Dan ir-REKT iqis ukoll li għandu rwol rappreżentattiv li permezz tiegħu jikkontribwixxi għat-teħid tad-deċiżjonijiet tal-UE u qed jippjana li jiftaħ ir-rappreżentanza tiegħu stess fi Brussell.
- **Ir-REKT Galicia-Norte de Portugal** jgħaqqad flimkien il-Xunta de Galicia (Spanja) u l-Comissão de Coordenação e Desenvolvimento Regional do Norte (il-Portugall). Dan ir-REKT twaqqaf f'Ottubru 2008, fuq il-bażi tal-komunità ta' haddiema fil-fruntiera bejn Spanja u l-Portugall li giet stabbilita fl-1993. Dan ir-REKT jgħaqqad awtoritajiet b'livelli differenti ta' kompetenzi devoluti. Għandu ambitu wiesa' u huwa involut fil-ġestjoni u l-implimentazzjoni tas-sottoprogramm operattiv.
- **Ir-REKT Amphictyony** twaqqaf f'Diċembru 2008 sabiex jipprovdi entità legali għall-kooperazzjoni bejn 63 awtorità lokali minn 9 pajjiżi Mediterranji li nbdiet fl-1991. Il-municipalitajiet li bħalissa huma membri tiegħu jinqasmu hekk: 42 huma Griegi, 7 Ċiprijoti, 3 Taljani u waħda Franciża. Qed jippjana li jestendi n-numru ta' membri tiegħu u huwa miftuħ għal entitajiet minn Stati Membri li ma jagħmlux parti mill-UE. Dan ir-REKT fassal White Paper għall-membri dwar kwistjonijiet ambjentali, inklużi s-sostenibbiltà u l-effiċjenza fl-użu tal-enerġija.

- **Ir-REKT Karst-Bodva**, li ġie rreġistrat fi Frar 2009, jgħaqqad awtoritajiet lokali mir-reġjun tal-karst Gömör-Torna u l-wied tax-xmara Bódva fil-fruntiera bejn l-Ungerija u s-Slovakkja. Il-baži ta' dan ir-REKT hija l-Ewroreġjun ta' Kars, li nholoq fl-2001. Dan ir-REKT qed jiffaċċja numru ta' sfidi fil-faži inizjali tiegħu fir-rigward tal-finanzi, ir-relazzjonijiet tiegħu mal-awtoritajiet lokali u reġjonali li jinsabu fiż-żoni fil-qrib u l-amministrazzjonijiet nazzjonali tagħhom. Ġew irrappurtati wkoll problemi fir-rigward tal-ħiliet lingwistiċi.
- **Ir-REKT Duero – Douro** twaqqaf f'Marzu 2009. Dan ir-REKT żviluppa fuq il-baži tal-komunità ta' ħaddiema fil-fruntiera bejn Spanja u l-Portugall, li ġiet stabbilita fl-1993. Huwa jgħaqqad 188 awtorità lokali (NUTS III), żewġ assoċjazzjonijiet, korp awtonomu u żewġ universitajiet (madwar 120 000 abitant). Dan ir-REKT kellu xi problemi dwar l-eligibbiltà tiegħu f'diversi sejhiet tal-UE (apparti l-Interreg).
- **Ir-REKT West-Vlaanderen/Flandre-Dunkerque-Côte d'Opale** ġie rreġistrat lejn tmiem Marzu 2009. Il-membri Franciżi tiegħu jinkludu l-istat nazzjonali, ir-reġjun Nord-Pas-de-Calais, id-dipartimenti tan-Nord u l-Pas-de-Calais u l-Komunità Urbana ta' Dunkerque. Fost il-membri Belġjani tiegħu, hemm l-istat federali, ir-reġjun tal-Fjandri u l-provinċja tal-Fjandri tal-Punent. Dan ir-REKT żviluppa wara għexieren ta' snin ta' kooperazzjoni transkonfinali msahħa permezz tal-programmi INTERREG. Huwa meqjus bħala laboratorju tal-governanza f'diversi livelli u bħala pjattaforma għall-promozzjoni tal-interessi taż-żona kkonċernata.
- Il-holqien tar-**REKT Eurorégion Pyrénées-Méditerranée** generalment jittratta l-kwistjoni tat-twaqqif ta' entità legali għal proċess ta' kooperazzjoni u ta' azzjoni li nedew b'mod kongunt żewġ reġjuni Franciżi (il-Midi-Pyrénées u l-Languedoc-Roussillon) u tnejn mill-komunitajiet awtonomi ta' Spanja (il-Katalonja u l-Gżejjer Baleariċi). Dan ir-REKT ġie rreġistrat f'Awwissu 2009 fuq il-baži tal-Ewroreġjun li nholoq fl-2004¹ sabiex jaqdi 13-il miljun abitant. L-erba' membri li jikkostitwixxu dan ir-REKT tawh is-sahħa biex jiżviluppa u jimplementa programmi f'setturi differenti. Dan ir-

¹

L-Ewroreġjun kien jinkludi wkoll il-komunità awtonoma Spanjola ta' Aragon.

REKT beħsiebu jirrappreżenta u jippromovi l-interessi tiegħu f'livelli differenti u f'forums differenti.

- **Ir-REKT Strasbourg-Ortenau** ġie stabbilit fi Frar 2010. Diġà qieghed fi triqta biex jimpjega l-persunal. Huwa magħmul mill-Komunità Urbana Franċiża ta' Strasbourg, il-Landkreis ta' Ortenau u l-bliet ta' Offenburg, Lahr, Kehl, Achern u Oberkirch. Dan ir-REKT huwa kkaratterizzat minn rabtiet li huma partikolarment b'saħħithom bejn il-membri taż-żona kkonċernata fir-rigward tal-integrazzjoni ekonomika, l-istituzzjonijiet Ewropej fi hdanha u triq eżemplari lejn l-integrazzjoni ċivika. Dawk li jfasslu l-politika fil-livell nazzjonali taw appoġġ sinifikanti lil din l-inizjattiva.
- **Ir-REKT Hospital de la Cerdanya**, li nholoq f'April 2010, jirrappreżenta impriża li toffri interess u sfida partikolari. Huwa mod ġdid ta' governanza għal sptar b'impatt immedjat fuq il-popolazzjoni ta' żona ta' qbid transkonfinali f'wied b'madwar 30 000 abitant (17 000 fuq in-naħa Spanjola u 13 000 fuq in-naħa ta' Franċiża). Il-membri involuti huma, min-naħa ta' Spanja, il-Gvern Katalan u, min-naħa ta' Franza, il-Ministeru tas-Saħħa, l-Assigurazzjoni tas-Saħħa Nazzjonali u l-Aġenzija Reġjonali għall-Isptarijiet tal-Languedoc-Roussillon.
- **Ir-REKT Grande Region**, li twaqqaf f'April 2010, jirrappreżenta l-ewwel eżempju ta' REKT li jaġixxi bhala Awtorità Amministrattiva (AA) għal programm transkonfinali. Il-punt tat-tluq kien id-deċiżjoni li jiġi stabbilit programm ta' kooperazzjoni transkonfinali li jinvolvi erba' Stati Membri. Ma kinitx haġa faċli li tintlaħaq deċiżjoni dwar it-tqassim tal-funzjonijiet fost il-pajjiżi parteċipanti. Għalhekk ir-REKT ġie kkunsidrat bhala għażla interessanti.

L-aħbar dwar il-holqien tar-**REKT ZASNET**, **ARCHIMED** u **UTTS** waslet meta tlesta l-manuskritt ta' dan l-istudju: ir-**REKT ZASNET** huwa bbażat fi Bragança (PT), l-imsieħba tiegħu jiġu mill-Portugall (l-assoċjazzjonijiet ta' Terra Fria do Noreste Transmontano u Terra Quenta Transmontana) u Spanja (il-provincji ta' Zamora u Salamanca, u l-belt ta' Zamora). Ir-REKT beħsiebu jippromovi r-relazzjonijiet transkonfinali bejn il-membri fl-oqsma tal-ambjent, tal-kultura, tat-turiżmu u l-iżvilupp, jimplimenta proġetti kongunti, jippromovi t-territorju barra ż-żona u jiġġenera sinerġiji biex jaqleb it-tendenzi demografiċi negattivi taż-żona. Ir-**REKT ARCHIMED** (Arċipelago Mediterran) inholoq mir-

Reġjun Sqalli (IT), mill-gvern tal-Iles Balleares (ES) u mill-Aġenzija tad-Distrett ta' Larnaca għall-Iżvilupp (CU). Is-sede uffiċjali tar-REKT għe stabbilit f'Taormina (IT). Ir-REKT għandu l-mira li joħloq kooperazzjoni stabbli bejn il-gzejjer tal-Mediterran fit-territorju tal-Italja, Spanja u Ċipru; il-promozzjoni tal-interessi komuni lejn l-Unjoni Ewropea, l-iskambju bejn il-membri tiegħu u l-implimentazzjoni tal-programmi, proġetti u azzjonijiet tal-kooperazzjoni territorjali. L-attivitajiet ser isiru fil-kamp tal-iżvilupp sostenibbli, l-iżvilupp rurali, is-sajd, it-trasport, il-kultura, it-turiżmu, l-innovazzjoni, il-kooperazzjoni territorjali, l-enerġija u l-migrazzjoni. L-integrazzjoni ta' msieħba minn barra l-Unjoni Ewropea: ir-REKT *UTTS* twaqqaf minn awtoritajiet lokali mill-Ungerija, is-Slovakkja u r-Rumanija. L-oġettivi prijoritarji tar-REKT huma li jippromovi l-oġettivi ta' konverġenza fit-territorju ġeografiku li jhaddan il-membri tar-Raggrupament. Bil-ksib tal-għanijiet ewlenin ir-REKT ifittex b'mod partikolari li jippromovi l-iżvilupp tal-kooperazzjoni bejn l-unitajiet territorjali u d-diversi organizzazzjonijiet li joperaw fir-reġjun tal-fruntiera, li jtejjeb il-kwalità tal-ħajja għar-residenti li jgħixu fit-territorju tiegħu, u li jnaqqas id-differenzi reġjonali.

Tendenzi komuni, kwistjonijiet kritiċi u prospettivi futuri

Fl-2010, ir-REKT isibu lilhom infushom fi sfond ta' politika li nbidel meta mqabbel ma' dak li kien hemm meta r-regolament tar-REKT kien tfassal, għe promoss u adottat b'suċċess. L-adozzjoni tat-Trattat ta' Lisbona żiedet "il-koeżjoni territorjali" u "l-koeżjoni ekonomika u soċjali" mal-għanijiet ewlenin tal-Unjoni u l-istrument tar-REKT innifsu tfassal għall-għan proprju tal-"kooperazzjoni territorjali". Il-perijodu ta' programmazzjoni tal-Fondi Strutturali 2007-2013 bħalissa huwa għalkollox operattiv u juri żieda fit-tendenza fl-Unjoni għal aproċċi reġjonalizzati fit-tfassil u t-twassil tal-programmi, u b'hekk jipprovdu opportunitajiet godda għar-REKT. L-integrazzjoni tal-inizjattiva Interreg u l-promozzjoni tal-istrateġiji territorjali għall-Makroreġjuni (l-Istrateġija tal-Baħar Baltiku, l-Istrateġija tal-UE għar-Reġjun tad-Danubju, eċċ.) jespandu dan il-kamp ta' attività. Tal-aħħar iżda mhux tal-inqas, l-UE 2020 ser tindirizza xi wħud min-nuqqasijiet tal-Istrateġija ta' Lisbona, li jinsabu b'mod partikolari fil-mekkanizmi tat-twassil – qasam fejn ir-REKT juri potenzjal konsiderevoli.

Fil-kuntest tal-istrateġiji makroreġjonali, il-potenzjalitajiet il-godda tar-REKT herġin bhala l-fatturi ewlenin għall-appoġġ tal-impenn għall-politiki

kongunti u bhala vettura mmirata għall-impenn iktar fit-tul għall-implimentazzjoni kongunta ta' azzjonijiet speċifiċi. Wiehed mill-valuri mizjuda prinċipali tal-istrategġji makroreġjonali ser ikun l-enfasi fuq l-istituzzjonijiet u l-imsieħba biex jiggwidaw l-implimentazzjoni ta' azzjonijiet prijoritarji. U hawnhekk ir-REKT – bhala qafas ġdid għal diskussjoni u bhala strument li huwa miftuħ għall-implimentazzjoni ta' diversi kompiti – jista' jidhol fid-diskussjoni bhala wiehed mill-għażliet biex jiżviluppa u jsaħħaħ l-impenn għal kompiti ġodda komuni.

Id-dewmien fl-implimentazzjoni tad-dispożizzjonijiet nazzjonali u l-eżistenza ta' mekkanizmi oħra ta' kooperazzjoni għandhom effetti fuq it-tendenzi u l-maturità territorjali tal-inizjattivi tar-REKT. Meta minħabba diversi raġunijiet, l-Istati Membri damu iżjed fl-adozzjoni tad-dispożizzjonijiet neċessarji, dan kellu impatt ċar fuq in-numru u l-iżvilupp ta' inizjattivi emergenti tar-REKT.

Fil-każ tal-inizjattivi tar-REKT, li għal hafna snin ma rnexxilhomx jiġu stabbiliti, diversi raġunijiet kienu responsabbli: fosthom, id-dewmien fl-adozzjoni tal-proċeduri nazzjonali kellha rwol b'mod partikolari fl-Awstrija u fl-Italja. F'każijiet oħra, bidla fil-kuntest politiku kkawżata mill-elezzjonijiet wasslet għal bidla fl-appoġġ politiku. Fil-biċċa l-kbira tal-każijiet analizzati, wahda mill-kwistjonijiet kienet il-kumplessità kbira tal-proċess globali maħsub biex jiġi esplorat u implimentat b'mod effettiv l-istrument tar-REKT.

Ir-REKT li ġew stabbiliti juru “trajettorja ta' kooperazzjoni” minn kooperazzjoni anqas formalizzata lejn kooperazzjoni aktar formalizzata u intensiva. L-Ewroreġjuni, l-Ewrodistretti, il-komunitajiet ta' haddiema u forom oħra ta' kooperazzjoni formalizzata kienu antenati importanti għal hafna REKT.

Ġeneralment, l-istruttura tal-membri tar-REKT hija kkaratterizzata minn numru predominanti ta' bosta msieħba reġjonali u hafna msieħba lokali filwaqt li l-imsieħba nazzjonali għadhom pjuttost rari. L-istruttura f'diversi livelli tar-REKT hija l-eċċezzjoni aktar milli r-regola: il-biċċa l-kbira tar-REKT jiffurmaw shubijiet bejn imsieħba mill-istess livell amministrattiv.

Filwaqt li bosta REKT ipprevedew rwol b'saħħtu tal-korpjiet rappreżentattivi, xi REKT saħansitra jinfurzaw approċċ partiiipattiv aktar b'saħħtu: xi REKT ipprevedew mekkanizmi biex itejbu r-rabta mas-soċjetà

ċivili (eż. il-Parlament Ċivili f'Ister Granum u l-konferenza tas-sindki fl-Eurométropole Lille-Kortrijk-Tournai). It-teħid tad-deċiżjonijiet bejn l-imsieħba ta' REKT sar eżerċizzju ta' verifiki u bilanċi fuq kwistjonijiet bħall-persunal, il-kwartieri ġenerali u l-lingwi.

Il-biċċa l-kbira tar-REKT stabbiliti għadhom ma impjegawx persunal minkejja li, fil-biċċa l-kbira tal-kazijiet, dan huwa previst fil-futur qarib. Dan ġie kkundizzjonat mill-baġit tar-REKT u mid-differenzi bejn il-legiżlazzjonijiet nazzjonali differenti dwar ix-xogħol.

Filwaqt li ġew stabbiliti baġits annwali skont l-Artikolu 11 tar-Regolament 1082/2006 fir-REKT kollha, l-istabbiliment ta' baġits multiannwali għadu eċċezzjoni. Madankollu, dan huwa importanti sabiex jiġi żgurat il-persunal ta' REKT. Bosta REKT waqqfu baġit speċifiku għal skopijiet ta' pubbliċità.

Rakkomandazzjonijiet ghal revizjoni tar-Regolament 1082/2006

a) Shubija

- Il-promozzjoni tal-partecipazzjoni ta' pajjizi terzi fir-REKT billi l-pajjizi terzi jiġu ankrati fl-Art. 1 u 3 (natura u kompożizzjoni) u billi jiġu stabbiliti rabtiet mar-Regolamenti tal-Istrument għall-Assistenza ta' Qabel l-Adeżjoni (IPA) u l-Istrument Ewropew ta' Vicinat u Shubija (ENPI).
- Aktar esplorazzjoni tal-possibbiltà li tiġi permessa l-partecipazzjoni ta' organizzazzjonijiet privati (Art. 3 tar-Regolament 1082/2006) taht ċerti kundizzjonijiet.

b) Ir-Rwol tal-Istati Membri

- Żieda fl-użu u fil-flessibbiltà tar-REKT eżistenti fir-rigward tal-liġi applikabbli (Art. 2) billi jiġu pprovduti kummenti b'eżempji ċari dwar l-implikazzjonijiet tal-ġerarkija legali stabbilita fl-Art. 1 tar-Regolament.
- Enfasi fuq l-importanza li tintlaħaq id-deċiżjoni ta' approvazzjoni ta' REKT fil-qafas ta' tliet xhur indikat fir-Regolament (Art. 4).
- L-għoti ta' taħriġ u assistenza teknika lill-awtoritajiet kompetenti.
- Il-kunsiderazzjoni ta' aktar armonizzazzjoni tar-regoli dwar ir-REKT bl-għan li r-REKT jiksbu status pubbliku fl-Istati Membri kollha.
- Li tiġi evitata sistema ta' kontroll doppju tal-fondi pubbliċi (Art. 6) billi l-awtoritajiet kompetenti jiġu avżati b'mod adegwat.

c) Kompiti u missjonijiet

- Li tiġi evitata interpretazzjoni dejqa jew qarrieqa tal-"kompiti" ta' REKT billi tinbidel il-formulazzjoni tal-Art. 7.3.
- L-appoġġ għall-inklużjoni tal-"iżvilupp rurali" bħala komplitu potenzjali ta' REKT billi l-formulazzjoni tal-Art. 7.3 tkun aktar miftuħa.
- Li jiġi speċifikat li r-REKT huma kandidati eliġibbli *de iure* li jistgħu jipparteċipaw fil-programmi kollha ffinanzjati mill-UE, bla bżonn ta' aktar imsieħba.
- L-għoti ta' aktar direzzjoni fl-Art. 7.4 – l-esklużjoni tas-"setgħat tal-pulizija u dawk regolatorji, il-gustizzja u l-politika barranija".

d) Sistema Legali

- Separazzjoni ċara bejn il-kontenut tal-konvenzjoni u l-istatuti permezz tar-reviżjoni tal-Art. 8 (konvenzjoni) u Art. 9 (statuti) jew billi wahda minnhom tiġi abbandunata.
- L-iffaċilitar tal-impjegar tal-persunal billi tiġi esplorata l-possibbiltà li jinħoloq status ta' impjieg li jmur lil hinn mir-regolamenti nazzjonali.
- L-għoti ta' aktar direzzjoni dwar il-ħolqien ta' REKT fir-rigward tal-Art. 10 (organizzazzjoni) bil-għan li jiġu promossi l-prinċipji tal-proporzjonalità u d-demokrazija parteċipattiva.
- Aktar spjega jew reviżjoni tal-Art. 10.3 dwar ir-responsabbiltà tar-REKT, “anke fejn [l-]atti [tiegħu] ma jaqgħux fil-limiti tal-kompiti tar-REKT”.
- L-għoti ta' aktar direzzjoni dwar il-ħolqien ta' REKT fir-rigward tal-Art. 11 (baġit) u l-implikazzjoni Prattika tiegħu għar-reklutaġġ tal-persunal.
- L-għoti ta' aktar direzzjoni fl-Art. 13 (interess pubbliku) bil-għan li jiġu spjegati l-interpretazzjonijiet tal-Qorti Ewropea tal-Ġustizzja.
